

Fra: Birta Biskopstø

Sendt: 16. november 2018 08:53

Til: Jákup Eyðfinn Kjærbo <jek@fmr.fo>

Cc: Fíggjarmálaráðið <fmr@fmr.fo>; Eyðun Mørkøre <Eyðun.Morkore@taks.fo>; Mai-Britt Vinther <Mai-Britt.Vinther@taks.fo>; Rúna Fossdal Guttesen <RunaFossdal.Guttesen@taks.fo>

Emne: VS: Lógaruppkot til hoyringar

TAKS hevur hesar viðmerkingar til uppskot til lógtingslóg um broyting í lógtingslóg um arbeiðsmarknaðareftirlønargrunn

Viðmerkingar til nr. 3:

Sambært orðingin í § 2, stk. 7, 1. pkt. kunnu øll, sum eru fevnd av konventiónini verða frítikin fyri at rinda í grunnin.

Sagt skal verða frá, at øll, sum arbeiða í norðanlondum eru fevnd av konventiónini. Tað er tó ikki í øllum førum, at persónar kunnu verða frítiknir fyri at rinda sosial gjøld í bústaðarlandinum sambært konventiónini. Mælt verður tí til at broyta orðingina soleiðis, at heimildin at frítaka fyri at rinda í grunnin bert er fyri tey, sum sambært konventiónini kunnu verða frítikin.

Harafturat verður mælt til, at orðingin í § 2, stk. 7, 2. pkt. eisini verður nágreina.

Fyri tað fyrsta eigur orðingin at siga nær frítøkan kann loyvast, og ikki bara nær umsóknin er galdandi.

Fyri tað næsta, verður mælt til eisini at nágreina hvat ár frítøkan kann verða galdandi fyri, tí AM-gjaldið verður roknað av skattskyldugu inntøkuni.

Tað kundi eitt nú verið ásett, at frítøka fyri at gjalda í grunnin kann loyvast fyri tað inntøku árið, umsóknin kemur inn, ella møguliga, at umsókn fyri eitt ár skal latast seinast tá sjálvuppgáva fyri árið skal latast inn.

Eisini verður mælt til at tað verður ásett, at frítøka kann játtast fyri tann lutfalsliga partin av gjaldinum fyri eitt inntøkuár, sum persónurin kann verða frítikin fyri sambært konventiónini.

Sambært uppskotinum er ongin serlig áseting um gildi aftur í tíð og tí metir TAKS, at frítøka í fyrsta lagi kann játtast fyri tað árið lógin fær gildi.

Vit meta ikki at tað er møguligt at játta frítøku afturum gildiskomuna, hóast at umsókn um frítøku longu er latin TAKS áðrenn lógin kemur í gildi. Vit mæla tí til, at tað verður skrivað í viðmerkingarnar hvønn týðning gildiskoman fær fyri umsóknir, sum eru latnar TAKS áðrenn lógin kemur í gildi. Um ætlanin er loyva frítøka afturum gildiskomuna, má serlig áseting gerast um tað.

TAKS mælit til, at frítøka bert eigur at verða veitt fyri eitt ár í senn.

Viðmerkjast skal til seinast, at ásetingin um frítøku fyri at ringda AM-gjald til grunnin kemur at hava væl meira umsitingarliga orka hjá TAKS. TAKS hevur tó ikki gjørt nakra ítøkiliga metingin av hvat henda meirumsiting ferð at kosta.

Vinarliga

Birta Biskopstø

deildarleiðari

Lógardeildin



Postrúm 2151, 110 Tórshavn

www.taks.fo, taks@taks.fo, [tel. 35 26 00](tel:352600)

Fyrivarni

Ert tú ikki rætti móttakari av hesum teldubrævi, vinarliga sig mær frá og sletta brævið.